



IL-QORTI  
EWROPEA  
TAL-AWDITURI

# Rapport dwar il-kontijiet annwali tal- Aġenzija tal-Unjoni Ewropea għaċ-Ċibersigurtà (ENISA) għas-sena finanzjarja 2019


flimkien mar-risposta tal-Aġenzija

# Introduzzjoni

**01** L-Aġenzija tal-Unjoni Ewropea għaċ-Ċibersigurtà (l-Aġenzija tal-Unjoni Ewropea dwar is-Sigurtà tan-Netwerks u l-Infurmazzjoni) (minn hawn 'il quddiem "l-Aġenzija", jew "l-ENISA"), li tinsab f'Ateni u f'Heraklion<sup>1</sup>, inħolqot bir-Regolament (KE) Nru 460/2004 tal-Parlament Ewropew u tal-Kunsill<sup>2</sup> li, wara diversi emendi, ġie sostitwit mir-Regolament (UE) Nru 2019/881<sup>3</sup>. Il-missjoni prinċipali tal-Aġenzija hija li tikseb livell għoli komuni ta' ċibersigurtà fl-Unjoni kollha, inkluż billi tappoġġa b'mod attiv lill-Istati Membri, l-istituzzjonijiet tal-Unjoni, il-korpi, l-uffiċċji u l-aġenziji fit-titjib taċ-ċibersigurtà. L-ENISA għandha taġixxi bħala punt ta' referenza għal pariri u kompetenza dwar iċ-ċibersigurtà għall-istituzzjonijiet tal-Unjoni, il-korpi, l-uffiċċji u l-aġenziji kif ukoll għal partijiet ikkonċernati rilevanti oħra tal-Unjoni.

**02** Il-**Graff 1** tipprezenta ċ-ċifri ewlenin għall-Aġenzija<sup>4</sup>.

## Graff 1: Iċ-ċifri ewlenin għall-Aġenzija



\* Iċ-ċifri tal-baġit huma bbażati fuq l-ammont totali tal-appropriazzjonijiet ta' pagament disponibbli matul is-sena finanzjarja.

\*\* "Il-persunal" jinkludi uffiċjali, agenti temporanji u persunal kuntrattwali tal-UE, kif ukoll esperti nazzjonali sekondati, iżda jeskludi ħaddiema *interim* u konsulenti.

Sors: il-Kontijiet annwali konsolidati tal-Unjoni Ewropea għas-sena finanzjarja 2018, u l-Kontijiet annwali konsolidati proviżorji tal-Unjoni Ewropea għas-sena finanzjarja 2019; iċ-ċifri tal-persunal ipprovduti mill-Aġenzija.

## Informazzjoni li tappoġġa d-dikjarazzjoni ta' assigurazzjoni

**03** L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Aġenzija. Dan huwa ssupplimentat b'evidenza pprovduta

<sup>1</sup> Il-persunal operazzjonali tal-Aġenzija ġie rrilokat għal Ateni f'Marzu 2013.

<sup>2</sup> ĠU L 77, 13.3.2004, p. 1.

<sup>3</sup> ĠU L 151, 07.6.2019, p. 15.

<sup>4</sup> Aktar informazzjoni dwar il-kompetenzi u l-attivitajiet tal-Aġenzija hija disponibbli fuq is-sit web tagħha: [www.enisa.europa.eu](http://www.enisa.europa.eu).

mix-xogħol ta' awdituri oħrajn u analiżi tal-informazzjoni li l-manigment tal-Aġenzija jkun ipprova.

## Id-dikjarazzjoni ta' assigurazzjoni pprovduta mill-Qorti lill-Parlament Ewropew u lill-Kunsill – Rapport tal-awditur indipendenti

### Opinjoni

#### 04 Aħna awditjajna:

- (a) il-kontijiet tal-Aġenzija li jinkludu r-rapporti finanzjarji<sup>5</sup> u r-rapporti dwar l-implimentazzjoni tal-baġit<sup>6</sup> għas-sena finanzjarja li ntemmet fil-31 ta' Diċembru 2019, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet,

kif meħtieġ mill-Artikolu 287 tat-Trattat dwar il-Funzjonament tal-Unjoni Ewropea (TFUE).

#### Affidabbiltà tal-kontijiet

##### Opinjoni dwar l-affidabbiltà tal-kontijiet

**05** Fl-opinjoni tagħna, il-kontijiet tal-Aġenzija għas-sena li ntemmet fil-31 ta' Diċembru 2019 jipprezentaw b'mod ġust, fl-aspetti materjali kollha, il-pożizzjoni finanzjarja tal-Aġenzija fil-31 ta' Diċembru 2019, ir-riżultati tal-operazzjonijiet tagħha, il-flussi tal-flus tagħha, u l-bidliet fl-assi netti għas-sena li ntemmet dakinhar, skont ir-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

<sup>5</sup> Ir-rapporti finanzjarji jinkludu l-karta tal-bilanċ, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

<sup>6</sup> Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

## Legalità u regolarità tat-tranzazzjonijiet li fuqhom huma bbażati l-kontijiet

### Dħul

#### Opinjoni dwar il-legalità u r-regolarità tad-dħul li fuqu huma bbażati l-kontijiet

**06** Fl-opinjoni tagħna, id-dħul li fuqu huma bbażati l-kontijiet għas-sena li ntemmet fil-31 ta' Diċembru 2019 huwa legali u regolari fl-aspetti materjali kollha.

### Pagamenti

#### Opinjoni dwar il-legalità u r-regolarità tal-pagamenti li fuqhom huma bbażati l-kontijiet

**07** Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2019 huma legali u regolari fl-aspetti materjali kollha.

## Baži għal opinjonijiet

**08** Aħna wettaqna l-awditu tagħna skont l-Istandards Internazzjonali tal-Awditjar (ISAs) u l-Kodiċijiet tal-Etika tal-IFAC, u l-Istandards Internazzjonali tal-Istituzzjonijiet Supremi tal-Awditjar (ISSAIs) tal-INTOSAI. Ir-responsabbiltajiet tagħna skont dawn l-istandards jingħataw f'aktar dettall fit-taqsimha "Responsabbiltajiet tal-awditur" fir-rapport tagħna. F'konformità mal-Kodiċi ta' Etika għall-Kontabilisti Professionali maħruġ mill-Bord tal-Istandards Internazzjonali tal-Etika għall-Kontabilisti (il-Kodiċi tal-IESBA) u mar-rekwiżiti etici li huma rilevanti għall-awditu tagħna, aħna indipendenti u wettaqna r-responsabbiltajiet etici l-oħra tagħna skont dawn ir-rekwiżiti u l-Kodiċi tal-IESBA. Aħna nemmnu li l-evidenza għall-awditjar li ksbna hija suffiċjenti u xierqa biex tipprovdi baži għall-opinjoni tagħna.

## Responsabbiltajiet tal-manigment u ta' dawk inkarigati mill-governanza

**09** Skont l-Artikoli 310 sa 325 tat-TFUE u r-Regolament Finanzjarju tal-Aġenzija, il-manigment huwa responsabbli mit-tnejjija u l-preżentazzjoni tal-kontijiet tal-Aġenzija abbażi ta' standards tal-kontabbiltà għas-settur pubbliku li huma aċċettati

internazzjonalment, u mil-legalità u r-regolarità tat-tranzazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontrolli interni rilevanti għat-tnejja u l-preżentazzjoni ta' rapporti finanzjarji li jkunu ħielsa minn kwalunkwe dikjarazzjoni skorretta materjali, sew jekk minħabba frodi u sew jekk minħabba xi żball. Il-manigment tal-Aġenzija huwa responsabbli wkoll milli jiżgura li l-attivitajiet, it-tranzazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mar-rekwiżiti uffiċjali li jirregolaw dawk ir-rapporti. Il-manigment tal-Aġenzija jerfa' r-responsabbiltà aħħarja għal-legalità u r-regolarità tat-tranzazzjonijiet li fuqhom huma bbażati l-kontijiet tal-Aġenzija.

**10** Fit-tnejja tal-kontijiet, il-manigment tal-Aġenzija huwa responsabbli milli jivvaluta l-kapaċità tal-Aġenzija li tkompli bħala negozju avvjat. Huwa jrid jiddivulga, kif applikabbli, kull kwistjoni li tolqot l-istatus tal-Aġenzija bħala negozju avvjat, u juża l-baži kontabilistika ta' negozju avvjat, dment li ma jkunx biħsiebu jillikwida l-entità jew itemm l-operazzjonijiet, jew inkella ma jkollu l-ebda alternattiva realistika ħlief li jagħmel dan.

**11** Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-Aġenzija.

### **Ir-responsabbiltajiet tal-awditur għall-awditjar tal-kontijiet u tat-tranzazzjonijiet ta' baži**

**12** L-objettivi tagħna huma li niksbu aċċertament raġonevoli dwar jekk il-kontijiet tal-Aġenzija jkunux ħielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari u li, fuq il-baži tal-awditu tagħna, nipprovdu lill-Parlament Ewropew u lill-Kunsill jew lil awtoritajiet ta' kwittanza rispettivi oħra b'dikjarazzjonijiet ta' assigurazzjoni dwar l-affidabbiltà tal-kontijiet tal-Aġenzija u dwar il-legalità u r-regolarità tat-tranzazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuwiex garanzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b'mod raġonevoli, li jinfluwenzaw id-deċiżjonijiet ekonomiċi li l-utenti jieħdu fuq il-baži ta' dawn il-kontijiet.

**13** Għad-dħul, aħna nivverifikaw is-sussidji li jiġu riċevuti mingħand il-Kummissjoni jew mingħand il-pajjiżi li jikkooperaw mal-Aġenzija u nivvalutaw il-proċeduri tal-Aġenzija għall-ġbir ta' tariffi u ta' introjtu ieħor, jekk ikun il-każ.

**14** Għall-infiq, aħna neżaminaw it-tranzazzjonijiet ta' pagament meta l-infiq ikun ġie mgarrab, irreġistrat u aċċettat. Dan l-eżaminar ikopri l-kategoriji kollha ta' pagamenti (inklużi dawk li jkunu saru għax-xiri ta' assi) minbarra pagamenti bil-quddiem fil-punt meta jsiru. Il-pagamenti bil-quddiem jiġu eżaminati meta r-riċevitur tal-fondi jipprovi għustifikazzjoni għall-użu xieraq tagħhom u l-Aġenzija taċċetta l-għustifikazzjoni billi tapprova l-pagament bil-quddiem, sew jekk fl-istess sena u sew jekk aktar tard.

**15** F'konformità mal-ISAs u l-ISSAIs, aħna neżerċitaw il-ġudizzju professjonali tagħna u nzommu xetticiżmu professjonali tul l-awditu. Barra minn hekk, aħna:

- Nidentifikaw u nivvalutaw ir-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiziti tal-qafas legali tal-Unjoni Ewropea, sew jekk minħabba frodi u sew jekk minħabba xi żball, infasslu u nwettqu proċeduri tal-awditjar li jirrispondu għal dawk ir-riskji, u niksbu evidenza għall-awditjar li tkun suffiċjenti u adegwata biex tipprovi bażi għall-opinjoni tagħna. Ir-riskju li ma jinqabdux jew dikjarazzjoni skorretta materjali jew inkella nuqqas ta' konformità b'riżultat ta' frodi huwa ogħla mir-riskju li dawn ma jinqabdux meta jkunu b'riżultat ta' żball, billi frodi tista' tinvolvi kollużjoni, falsifikazzjoni, ommissjonijiet intenzjonali, rappreżentazzjonijiet żbaljati, jew każijiet fejn jinqabzu l-kontrolli interni.
- Niksbu fehim tal-kontrolli interni rilevanti għall-awditu sabiex infasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li nagħtu opinjoni dwar l-effettività tal-kontrolli interni.
- Nevalwaw l-adeqwatezza tal-politiki kontabilistiċi użati, ir-raġonevolezza tal-istimi kontabilistiċi u d-divulgazzjonijiet relatati li jsiru mill-manigment.
- Nilhqu konklużjoni dwar l-adeqwatezza tal-użu mill-manigment tal-baży kontabilistika ta' negozju avvjat u, abbaży tal-evidenza għall-awditjar miksuba, jekk tkunx teżyisti incertezza materjali relatata ma' avvenimenti jew kundizzjonijiet li jistgħu jixhtu dubju sinifikanti fuq il-kapaċità tal-Aġenzija li tkompli bħala negozju avvjat. Jekk aħna nikkonkludu li tkun teżyisti incertezza materjali, aħna meħtieġa niġbdu l-attenzjoni, fir-rapport tal-awditur tagħna, għad-divulgazzjonijiet relatati fil-kontijiet jew, jekk dawn id-divulgazzjonijiet ma jkunux adegwati, nimmodifikaw l-opinjoni tagħna. Il-konklużjonijiet tagħna huma bbażati fuq l-evidenza għall-awditjar miksuba sad-data tar-rapport tal-awditur tagħna. Madankollu, avvenimenti jew kundizzjonijiet futuri jistgħu jwasslu biex entità ma tkompli bħala negozju avvjat.
- Nevalwaw il-preżentazzjoni, l-istruttura u l-kontenut ġenerali tal-kontijiet, inklużi d-divulgazzjonijiet, u jekk il-kontijiet jirrappreżentawx it-tranzazzjonijiet u l-avvenimenti ta' baży b'mod li tinkiseb preżentazzjoni ġusta.

- Nixsbu evidenza adegwata u suffiċjenti għall-awditjar dwar l-informazzjoni finanzjarja tal-Aġenzija biex nesprimu opinjoni dwar il-kontijiet u t-tranzazzjonijiet li fuqhom huma bbażati. Aħna responsabbli mit-tmexxija, is-supervizjoni u l-prestazzjoni tal-awditu. Nibqgħu unikament responsabbli għall-opinjoni tal-awditjar li nagħtu.
- Qisna x-xogħol tal-awditjar li l-awditur indipendenti estern wettaq fuq il-kontijiet tal-Aġenzija kif stipulat fl-Artikolu 70(6) tar-Regolament Finanzjarju tal-UE, fejn dan kien applikabbli.

Aħna nikkomunikaw mal-manigment rigward, fost oħrajn, l-ambitu u t-twaqqit ippjanati tal-awditu u dwar sejbiet sinifikanti tal-awditjar, inklużi defiċjenzi sinifikanti fil-kontrolli interni li aħna nidentifikaw matul l-awditu tagħna. Mill-kwistjonijiet li dwarhom inkunu kkomunikajna mal-Aġenzija, aħna niddeterminaw dawk li kienu tal-akbar sinifikat fl-awditjar tal-kontijiet tal-perjodu attwali, u li għalhekk huma l-kwistjonijiet ewlenin tal-awditjar. Aħna niddeskrivu dawn il-kwistjonijiet fir-rapport tal-awditur tagħna, dment li l-ligi jew ir-regolament ma jkunux jipprekludu d-divulgazzjoni pubblika dwar il-kwistjoni jew meta, f'ċirkustanzi rari ħafna, aħna niddeterminaw li kwistjoni ma għandhiex tiġi kkomunikata fir-rapport tagħna minħabba li l-konsegwenzi avversi jekk dan isir ikunu mistennija, b'mod raġonevoli, li jkunu akbar mill-benefiċċji ta' din il-komunikazzjoni għall-interess pubbliku.

**16** L-osservazzjonijiet li ġejjin ma jixhtux dubju fuq l-opinjoni tal-Qorti.

## Osservazzjonijiet dwar il-legalità u r-regolarità tat-tranzazzjonijiet

**17** Aħna osservajna għadd ta' dgħufijiet fil-proċeduri ta' akkwist pubbliku tal-Aġenzija li ġew awditjati. Fi tlieta mill-erba' każijiet awditjati, osservajna trikkib bejn il-kriterji tal-għażla u l-kriterji tal-għoti. In-nuqqas ta' separazzjoni ċara bejn dawn il-kriterji jikkostitwixxi dgħufija proċedurali li tesponi lill-Aġenzija għar-riskju li tiġi annullata l-proċedura ta' sejha għal offerti jekk titqajjem tilwima. Barra minn hekk, fi tlieta mill-erba' każijiet, l-ENISA ma kkonformatx mad-dati ta' skadenza stabbiliti fir-Regolament Finanzjarju għall-pubblikazzjoni tal-avviż ta' għoti ta' kuntratt fil-Ġurnal Uffiċjali. Din id-dgħufija interna tnaqqas mit-trasparenza tal-proċedura ta' akkwist<sup>7</sup>

**18** Fi tnejn mill-erba' kuntratti qafas għal servizzi li awditjajna, il-kriterju tal-prezz kien ġie bbażat esklussivament fuq ir-rati ta' kuljum iddebitati għal kull kategorija ta'

<sup>7</sup> L-Artikoli 38 u 163 u l-Punti 2.3, 2.4, 3.2 u 3.3 tal-Anness 1 tar-Regolament Finanzjarju.

esperti li kienu se jkunu involuti. Kriterji kwantitattivi u kwalitattivi oħra ma ġewx inkluzi fl-ispeċifikazzjonijiet tal-offerta abbażi ta' xenarji differenti (eż. l-approċċ speċifiku li għandu jiġi applikat u l-għadd ta' ġranet ta' xogħol għal kull kategorija ta' esperti meħtieġa). Il-fatt li l-ispeċifikazzjonijiet tal-offerta ma kinux jipprovdu informazzjoni preċiża (dwar il-metodu għat-tqabbil tal-offerti finanzjarji abbażi tax-xenarji) jintroduċi r-riskju li l-kuntratt(i) ma jiżgurax/jiżgurawx l-implimentazzjoni l-aktar ekonomika tal-proġetti relatati.

## Osservazzjonijiet dwar ġestjoni finanzjarja tajba

**19** Fi tliet proċeduri ta' akkwist li awditjajna, aħna sibna li l-Aġenzija kienet inkludiet kriterju tal-għażla fl-ispeċifikazzjonijiet tal-offerta relatat mal-fatturat annwali medju minimu tal-offerenti. Tali kriterju huwa permess skont ir-Regolament Finanzjarju<sup>8</sup>: l-iskop tiegħu huwa li jiżgura li l-offerenti jkollhom il-kapaċità li effettivament jimplimentaw il-kuntratt bis-sħiħ, u biex jipprevieni li l-kuntratturi jsiru finanzjarjament dipendenti b'mod eċċessiv fuq l-Aġenzija. Madankollu, l-Aġenzija stabbiliet valur minimu, li kien baxx wisq. L-Aġenzija kienet stabbiliet is-soll għal somma fissa ta' EUR 50 000 għal kull wieħed mit-tliet kuntratti, irrispettivament mill-valur u l-ambitu tal-kuntratt. L-Aġenzija ma wettqet l-ebda valutazzjoni dwar jekk tali valur ikunx jimmitiga r-riskju marbut mal-implimentazzjoni reali tal-kuntratt u r-riskju inerenti għad-dipendenza finanzjarja tal-kuntrattur għall-ENISA.

**20** L-ENISA tħaddem tliet haddiema temporanji minn aġenzija tax-xogħol (jew persunal *interim*) biex jappoġġawha fit-tweqqif ta' xi wħud mill-kompiti tagħha. Għal dan il-għan, hija kienet iffirmit kuntratt qafas ma' aġenzija tax-xogħol temporanju. F'Diċembru 2019, minbarra l-75 membru tal-persunal propju tagħha, l-ENISA kellha wkoll 30 membru tal-persunal *interim* attiv. F'Diċembru 2018, hija kellha 15. L-ċifra għall-2019 - li tirrapreżenta 29 % tal-forza tax-xogħol totali reali tagħha - hija żieda sinifikanti fuq is-sena ta' qabel. Hija tindika li l-Aġenzija ziedet id-dipendenza tagħha fuq il-haddiema *interim*. Il-persunal *interim* huwa impjegat f'ħafna oqsma differenti tal-operat tal-Aġenzija, bħas-servizzi legali u r-reklutaġġ, il-facilitajiet, il-finanzi u l-akkwist, is-sigurtà u l-istandardizzazzjoni, is-sigurtà operazzjonali, u r-riżorsi umani. L-ENISA ħallset madwar EUR 923 000 għal dawn is-servizzi matul l-2019 (jiġifieri 5,6 % tal-Baġit).

<sup>8</sup> L-Anness 1, il-paragrafu 19.1 tar-Regolament Finanzjarju: "... il-fatturat annwali minimu ma għandux jaqbeż id-doppju tal-valur annwali stmat tal-kuntratt, għajr f'każijiet debitament iġġustifikati marbuta man-natura tax-xiri, li l-awtorità kontraenti għandha tispjega fid-dokumenti tal-akkwist."

**21** Barra minn hekk, hemm dispożizzjonijiet legali speċifiċi li jirregolaw l-użu tal-persunal *interim*. L-aġenziji tax-xogħol temporanju u l-imprizi utenti huma suġġetti għal diversi obbligi differenti. Skont id-Direttiva 2008/104/KE u ċerti dispożizzjonijiet tal-liġi Griega tax-xogħol Nru 4052/2012, jenħtiegħ li l-ħaddiema *interim* ikollhom l-istess kundizzjonijiet tax-xogħol bħall-ħaddiema li jiġu impjegati direttament. Il-kuntratt bejn l-ENISA u l-aġenziji tax-xogħol temporanju ma jistipulax it-termini bażiċi tal-impjieg sabiex tiġi ġġustifikata l-kategorija li taħtha jiġi impjegat il-ħaddiem *interim*. Il-membri tal-persunal *interim* lanqas ma jgawdu mill-istess benefiċċji soċjali bħal dawk li jgawdu minnhom l-impjegati tal-ENISA. Madankollu, peress li attwalment hemm kawża pendenti quddiem il-Qorti tal-Ġustizzja tal-Unjoni Ewropea (QĠUE) rigward l-applikazzjoni tad-Direttiva 2008/104/KE tal-Parlament Ewropew u tal-Kunsill<sup>9</sup> dwar xogħol temporanju permezz ta' aġenzija, għall-Aġenziji tal-UE, il-Qorti mhijiex se tagħmel osservazzjonijiet dwar ir-regolarità tal-approċċ tal-Aġenzija rigward din il-kwistjoni sakemm il-QĠUE toħroġ deċiżjoni finali f'din il-kawża.

## Segwitu għall-osservazzjonijiet mis-snin preċedenti

**22** Harsa generali lejn l-azzjoni li ttieħdet b'rispons għall-osservazzjonijiet tal-Qorti mis-snin preċedenti tingħata fl-**Anness**.

Dan ir-Rapport gie adottat mill-Awla IV, immexxija mis-Sur Alex Brenninkmeijer, Membru tal-Qorti tal-Awdituri, fil-Lussemburgu fit-22 ta' Settembru 2020.

*Għall-Qorti tal-Awdituri*



Klaus-Heiner Lehne

*Il-President*

---

<sup>9</sup> ĠU L 327, 5.12.2008, p. 9.

## Anness - Segwitu għall-osservazzjonijiet mis-snin preċedenti

| Sena | Osservazzjonijiet tal-Qorti  | Azzjoni li ttiehdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti / M/A) |
|------|--|--|
| 2015 | L-Aġenzija qed tippjana li tirriloka l-persunal amministrattiv għal Atena, iżda r-Regolament fundatur tagħha jistipula li l-persunal amministrattiv tagħha jrid ikun ibbażat f'Heraklion.  | <b>Ikkompletata</b>  |
| 2016 | L-Aġenzija ttrasferiet 8 membri addizzjonali tal-persunal lejha Atena, u b'hekk l-għadd ta' membri tal-persunal f'Heraklion naqas għal 14 (skont l-ENISA, fi tmiem l-2019 dan l-ammont kompli jonqos għal 7). Huwa probabbli li l-ispejjeż jistgħu jitnaqqsu aktar jekk il-membri kollha tal-persunal ikunu ċentralizzati f'post wieħed. | <b>Ikkompletata</b>  |
| 2017 | L-Aġenzija tippubblika avviżi ta' postijiet vakanti fuq is-sit web proprju tagħha u fuq il-midja soċjali, iżda mhux fuq is-sit web tal-Uffiċċju Ewropew għas-Selezzjoni tal-Persunal (EPSO).   | <b>Ikkompletata</b>  |
| 2017 | L-Aġenzija ma wettqitx analiżi komprensiva tal-impatt tal-ħruġ tar-Renju Unit mill-Unjoni Ewropea.   | <b>Ikkompletata</b>  |

| Sena | Osservazzjonijiet tal-Qorti   | Azzjoni li ttiehdet b'rispons għall-osservazzjonijiet tal-Qorti (Ikkompletata / Għadha għaddejja / Pendenti / M/A) |
|------|---|--|
| 2018 | L-Aġenzija ma kellhiex politika dwar karigi sensittivi li tkun tidentifika funzjonijiet sensittivi, iżzommhom aġġornati u tiddefinixxi miżuri xierqa biex timmitiga r-riskju ta' interessi personali. Dan ma kienx konformi mal-istandards ta' kontroll intern tal-Aġenzija. Jenħtieġ li l-Aġenzija tadotta u timplimenta tali politika dwar karigi sensittivi. | <b>Pendenti</b>  |

# It-Twegiba tal-Aġenzija

**18.** L-ENISA tilqa' din is-sejba peress li tgħin biex tkompli tinfina l-proċessi interni tagħha u b'hekk iġġib assigurazzjoni akbar dwar il-konformità fil-qasam tal-akkwisti. B'mod partikolari, il-kriterju tal-prezz minn dak iż-żmien 'l hawn ġie vvalutat mill-ġdid u l-offerti futuri rilevanti se jqisu bis-sħiħ l-osservazzjoni tal-Qorti.

**19.** L-ENISA tilqa' din is-sejba u minn dak iż-żmien ġiet implimentata azzjoni xierqa billi ġie stabbilit ir-rekwiżit ta' fatturat annwali medju minimu għal 100 % tal-valur tal-kuntratt annwali stmat għall-offerti futuri kollha tagħha.

**20.** Sabiex timplimenta b'mod sħiħ il-Programm ta' F'idma Annwali tagħha, l-ENISA tiddependi fuq persunal temporanju biex twettaq xi wħud mill-kompiti tagħha iżda f'każ ta' pożizzjonijiet vakanti mhux mimlija u ta' ammonti kbar ta' xogħol biss.

Sabiex jitnaqqsu r-riskji marbuta mal-pożizzjonijiet vakanti, l-ENISA ddefinixxiet mill-ġdid l-istrategija ta' rekrutazzjoni tagħha. Tabilhaqq l-Aġenzija nediet żewġ avvizi ta' pożizzjonijiet vakanti kkombinati għall-Aġenti Temporanji u għall-Aġenti Kuntrattwali rispettivament li probabbli jipproduċu għadd kbir ta' rekruti ġodda li fil-biċċa l-kbira jilħqu l-livelli tal-persunal meħtieġa skont l-Att dwar iċ-Ċibersigurtà. L-Aġenzija għamlet ukoll progress tajjeb biex tattira sett diversifikat ta' Esperti Nazzjonali Sekondati, biex b'hekk tnaqqas aktar id-distakk tagħha f'dan il-qasam. Għalhekk huwa mistenni li jkun hemm tnaqqis qawwi fid-dipendenza tagħha fuq l-aġenti temporanji. Madankollu, l-aġenti temporanji probabbli li jkomplu jagħtu s-servizzi partikolarment f'oqsma li bħalissa hemm domanda kbira għalihom.

**21.** Fir-rigward tal-kundizzjonijiet u l-benefiċċji tal-impjeg, l-Aġenzija aġġornat it-termini bażiċi tal-impjeg sabiex tiġġustifika l-kategorija li l-ħaddiem temporanju jġi impjegat taħtha billi, fost l-oħrajn, iżżid deskrizzjoni ta' impjeg mal-kuntratt. L-ENISA rrevediet ukoll il-benefiċċji ekstraġudizzjarji modesti u l-kategoriji ta' persunal li jibbenefikaw minnhom biex tiżgura li l-ħaddiema temporanji jkollhom l-istess kundizzjonijiet tax-xogħol bħall-ħaddiema impjegati b'mod dirett.

Bi twegiba għar-rakkomandazzjonijiet tal-Qorti u billi ssegwi l-approċċ imsemmi hawn fuq, l-Aġenzija hija probabbli li se tibqa' post pjuttost attraenti għax-xogħol, ittaffi kwalunkwe tħassib legali tal-aġenti temporanji tagħha u tiġġustifika kif xieraq id-deċiżjoni tagħha li tiddispensa mill-appropriazzjonijiet tagħha bix-xieraq.

## **DRITTIJIET TAL-AWTUR**

© L-Unjoni Ewropea, 2020.

Il-politika tal-Qorti Ewropea tal-Awdituri (QEA) dwar l-użu mill-ġdid hija implimentata bid-[Deċiżjoni Nru 6-2019 tal-Qorti Ewropea tal-Awdituri](#) dwar il-politika tad-*data* miftuħa u l-użu mill-ġdid ta' dokumenti.

Sakemm ma jkunx indikat mod ieħor (eż. f'avviżi individwali dwar id-drittijiet tal-awtur), il-kontenut tad-dokumenti tal-QEA, li huwa proprjetà tal-UE, huwa liċenzjat taħt il-[liċenzja Creative Commons Attribution 4.0 International \(CC BY 4.0\)](#). Dan ifisser li l-użu mill-ġdid huwa awtorizzat, dment li l-awturi jingħataw kreditu xieraq u li l-bidliet jiġu indikati. Il-persuni li jużaw mill-ġdid dan il-kontenut ma jistgħux ibiddlu s-sinifikat jew il-messaġġ oriġinali tad-dokumenti. Il-QEA ma għandhiex tkun responsabbli għal kwalunkwe konsegwenza relatata mal-użu mill-ġdid.

Inti meħtieġ tikseb drittijiet addizzjonali ċari jekk kontenut speċifiku juri individwi privati identifikabbli, pereżempju f'ritratti li jkun fihom il-membri tal-persunal tal-QEA, jew jekk ikun jinkludi xogħlijiet ta' parti terza. Fejn ikun inkiseb permess, tali permess għandu jikkancelła l-permess ġenerali msemmi hawn fuq u għandu jindika b'mod ċar kwalunkwe restrizzjoni dwar l-użu.

Biex tuża jew tirriproduċi kontenut li ma jkunx proprjetà tal-UE, inti jista' jkun li jkollok titlob il-permess direttament mingħand id-detenturi tad-drittijiet tal-awtur.

Software jew dokumenti li jkunu koperti mid-drittijiet ta' proprjetà industrijali, bħal privattivi, trademarks, disinni rreġistrati, logos u ismijiet, huma esklużi mill-politika tal-QEA dwar l-użu mill-ġdid u inti ma għandekx il-liċenzja biex tużahom.

Il-familja ta' Siti Web istituzzjonali tal-Unjoni Ewropea, fi ħdan id-dominju europa.eu, tipprovdi links għal siti ta' partijiet terzi. Peress li dawn ma jaqgħux taħt il-kontroll tal-QEA, inti mhegġeġ biex teżamina l-politiki tagħhom dwar il-privatezza u dwar id-drittijiet tal-awtur.

### **Użu tal-logo tal-Qorti Ewropea tal-Awdituri**

Ma jistax isir użu mil-logo tal-Qorti Ewropea tal-Awdituri mingħajr ma jinkiseb il-kunsens tagħha minn qabel.